



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT
DOREEN CLARKE**

Seduta tal-5 ta' Frar, 2009

Numru. 92/2009

**Il-Pulizija
(Spettur Jeffrey Cilia)**

-vs-

Allister Camilleri

Kumpilazzjoni numru: 92/2009

Il-Qorti,

Rat l- akkuza migjuba kontra l- imsemmi Allister Camilleri ta' 28 sena, bin John u Connie nee' Grima, imwieled Pietà' nhar il-15 ta' Frar, 1980 u residenti fil-fond numru 46, Triq San Tumas, Hamrun u/jew 10, Sqaq 1, Triq id-Duluri, Hamrun, u detentur ta' karta ta' identita b'numru 150180M.

Akkuzat talli;

1. nhar it-2 ta' Frar, 2009 għall-habta tat-3:00pm, fil-Gzira, ikkommetta serq ta' deheb u flus kontanti, liema serq huwa ikkwalifikat bil-vjolenza u valur li ma jeccedix l-elfejn u tlett mija u disgha u ghoxrin Euro (€2329), u li sar għad-detiment ta' Maria Portelli.
2. u aktar talli, fl-istess data, lok, hin u cirkostanzi, bla ordni skond il-ligi ta' l-awtorita' kompetenti u barra mill-kazijiet li fihom taghti is-setgha lill-privat li jarresta lill-hati, arresta, zamm jew issekwestra lill-imsemmija Maria Portelli kontra l-volonta tagħha;
3. u aktar talli fl-istess data, lok, hin u cirkostanzi, fil-hin li kien qed jagħmel delitt ta' serq, kellu fil-pussess tiegħu arma tan-nar, arma regolari, imitazzjoni ta' arma tan-nar jew imitazzjoni ta' arma regolari;
4. u aktar talli fl-istess data, fil-Gzira, u fi bnadi ohra f'dawn il-Gzejjer, kellu fil-pussess jew kontroll tiegħu, jew kellu f'idejh jew fuqu, arma tan-nar u/jew munizzjoni, minghajr licenzja tal-Kummissarju tal-Pulizija;
5. u aktar talli fl-istess data, hin, lok u cirkostanzi, f'Malta, laqgħa għandu jew xtara hwejjeg misruqa, mehuda b'qerq jew akkwistati b'reat sew jekk dan sar f'Malta kif ukoll barra minn Malta jew xjenetmenet b'kull mod li jkun indahal biex ibieghhom jew imexxihom;
6. u aktar talli kiser il-providimenti tal-Artikolu 22 tal-Kapitolu 446 tal-Ligijiet ta' Malta ta' sentenza mogħtija lill mill-Qorti tal-Magistrati (Malta) fi 25/04/08, b'liema sentenza kien gie misjub hati ta' reato u liberat taht kundizzjoni li ma' jagħmilx reato iehor fi zmien hmistax il-xahar;
7. u aktar talli rrenda ruhu recidiv ai termini tal-Artikolu 49, 50, u 289 tal-Kodici Kriminali Kapitolu 9 tal-Ligijiet ta' Malta b'diversi sentenzi mogħtija mill-Qrati ta' Malta, diversiment preseduti, liema sentenzi saru definittivi u ma' jistghux jigu mibdula jew imhassra.

Rat l-artikoli 45, 50, 86, 261(a)(c), 262, 267, 289 u 334 tal-Kap 9 tal-Ligijiet ta' Malta u l-artikoli 22 u 23 tal-Kap 446 tal-Ligijiet ta' Malta kif ukoll l-artikoli 5 u 55 tal-Kap 480 tal-Ligijiet ta' Malta.

Kopja Informali ta' Sentenza

Rat il-verbal ta'l-udjenza mizmuma lllum 5 ta' Frar 2009 meta l-ufficjal prosekutur iddikjara li l-hames imputazzjoni hija alternattiva ghall-ewwel.

Rat id-dokumenti esebieti.

Semghat ix-xhieda.

Rat li l-imputat ammetta l-imputazzjonijiet kollha hlif ghall-hames wahda u kkonferma din l-ammissjoni anke wara li l-Qorti taghtu zmien jikkonsidra l-pozizzjoni tieghu.

Semghat it-trattazzjoni dwar il-piena.

Ikkunsidrat

Illi l-imputat ammetta l-imputazzjonijiet kollha hlif ghall-hames wahda; dawn ghalhekk huma sodisfacjentment pruvati.

Illi l-hames imputazzjoni ngiebet bhala alternattiva ghall-ewwel imputazzjoni; il-Qorti ghalhekk ser tastjeni milli tiehu konjizzjoni ulterjuri taghha.

Illi dwar il-piena l-Qorti hadet in konsiderazzjoni min-naha n-natura tar-reati u l-involvement ta'l-imputat f'l-incident li sehh nhar it-2 ta' Frar 2009, u min-naha l-ohra l-ammissjoni f'l-aktar stadju bikri ta' dawn il-proceduri.

Illi l-Qorti hadet in konsiderazzjoni ukoll l-fedina penali ta'l-imputat in vista ta' liema hija tal-fehma li m'ghandha l-ebda alternattiva hlif li timponi piena karcerarja u li titratta ukoll ma'l-imputat ghar-reat li tieghu instab hati minn din il-Qorti kif diversament preseduta b'sentenza mghotija f'l-25 ta' April 2008.

Ghal dawn il-motivi, il-Qorti, fil-waqt li tastjeni milli tiehu konjizzjoni ulterjuri tal-hames imputazzjoni, wara li rat l-artikoli 45, 50, 86, 261(a)(c), 262, 267, u 289 tal-Kap 9 tal-Ligijiet ta' Malta u l-artikoli 22 u 23 tal-Kap 446 tal-Ligijiet ta' Malta kif ukoll l-artikoli 5 u 55 tal-Kap 480 tal-Ligijiet ta' Malta fuq ammissjoni ssib lill-imputat hati l-imputazzjonijiet

Kopja Informali ta' Sentenza

kollha hlif ghal hames wahda u tikkundannah tlett (3) snin prigionerija.

In oltre l-Qorti, b'applikazzjoni ta'l-artikolu 23 tal-Kap 446, fil-waqt li tikkonferma l-htija ta'l-imputat ghar-reat li tieghu nstab hati permezz ta' sentenza moghtija minn din il-Qorti kif diversament preseduta mill-Magistrat Dr Lawrence Quintano fil-25 ta' April 2008 tikkundannah sitt xhur prigionerija ghal dan ir-reat.

< Sentenza Finali >

-----TMIEM-----